

መክብብ 8

- 9 እዚ ኹሉ ርኤኹ፡ ናብቲ ኣብ ትሕቲ ጸሓይ ዚግበር ዘበለ ግብረ ኣቢላ ኸኣ ልበይ ኣቕናዕኩ፡ ሰብ ኣብ ልዕሊ ሰብ ንጉድኣት ዚስልጥንሉ ጊዜ ኣሎ።
- 10 ከምኡ ኸኣ ረሲኣን ከም እተቐብሩን ናብ ዕረፍቲ ኸም ዝኣተውን ርኤኹ። እቶም ገበርቲ ሰናይ ግና ካብታ ቅድስቲ ስፍራ ረሐቑ፡ ኣብታ ኸተማ ኸኣ ተረስዑ። እዚውን ከንቱነት እዩ።
- 11 እኩይ ግብረ ብቕልጡፍ ኣይፈርድን እዩ እሞ፡ ስለዚ ልቢ ደቂ ሰብ እኩይ ንምግባር ብሃቕና መልኡ።
- 12 ሓጥእ ሚእቲ ሰዕ እኳ እኩይ እንተ ገበረ፡ መዓልታታቸውን እንተ ኣንውሑ፡ ኣነስ ነቶም ኣብ ቅድሚኡ ዚፈርሁ ፈራህቲ ኣምላኽ ሰናይ ከም ዚኸነሎም፡ ብርግጽ እፈልጥ ኣሎኹ።
- 13 ረሲእ ግና ኣብ ቅድሚ ኣምላኽ ኣይፈርህን እዩ እሞ፡ ሰናይ ኣይከነሉን፡ ንመዓልታታቸውን ከም ጽላሎት ገይሩ ኣየንውሑን።
- 14 ኣብ ምድሪ ዚግበር ከንቱነይ ኣሎ፡ ከም ግብረ ረሲኣን ዚበጽሖም ጻድቃን ኣለው፡ ከም ግብረ ጻድቃን ዚበጽሖም ረሲኣን ድማ ኣለው። እዚውን ከንቱነት እዩ፡ በልኩ።
- 15 ንሰብሲ ኹብ ምብላዕን ምስታይን ምሕጓስን ኣብ ትሕቲ ጸሓይ ዚሓይሽ ዮብሉን እሞ፡ ንታሕጓስ ኣመስገንኩ፡ እዚውን ኣብ ጻዕሩ በተን ኣምላኽ ኣብ ትሕቲ ጸሓይ ዚህበ መዓልታታት ህይወቱ ትርፍ እዩ።

ቆሎሴ 3

- 12 እምብኣርሲ ኸም ሕሩያት ኣምላኽን ቅዱሳንን ፍቁራትን ኳንኩም፡ ምሕረት ልቢ፡ ለውሃት፡ ትሕትና፡ ዓቕሊ፡ ትዕግስቲ ልበሱ።
- 13 ንሓድሕድኩም እናተዳወርኩም፡ እቲ ሓደ ኣብቲ ሓደ ኸሲ እንተለዎ፡ ይቕረ ተባሃሃሉ። ከምቲ ክርስቶስ ይቕረ ዝበለልኩም፡ ንስኻትኩምውን ከምኡ ይቕረ በሉ።
- 14 ኣብ ልዕሊ እዚ ኹሉውን ፍቕሪ፡ ማእሰር ፍጻሜ እያ እሞ፡ ልበስዎ።
- 15 ሰላም ክርስቶስ ከኣ ኣብ ልብኹም ይግዛእ፡ ነዚ ብሓደ ስጋ ተጻዊዕኩም ኢኹም እሞ መማስውቲ ኹኩ።
- 16 ብመዝሙርን ውዳሴን መንፈሳዊ ቕኔን ንሓድሕድኩም ኣስተምህሩን ምዓዱን፡ ብልብኹምውን ብጸጋ ንኣምላኽ እናዘመርኩም፡ ቃል ክርስቶስ ብኹሉ ጥበብ መሊኡ ይሕደርኩም።
- 17 ብቐል ኩነ ወይስ ብግብረ እትገብርዎ ዘበለ ኹሉ ብስም ጌይታና ዮሱስ ግበርዎ፡ ብእኡ ኸኣ ንእግዚኣብሄር ኣቦ ኣመስግንዎ።

ማቴዎስ 13

- 24 ካልእ ምስላ ድማ ከምዚ ኢሉ መለሰሎም፡ መንግስተ ሰማያት ኣብ ግራቱ ጽቡቕ ዘርኢ ዝዘርኤ ሰብ እያ እትመስል።
- 25 እቶም ሰብ ደቂሶም ከለው፡ ጸላኢ መጸ፡ ኣብቲ ማእከል ስርናይ ድማ ክርዳድ ዘሪኡ ኸደ።
- 26 ቈጽሉ ምስ ፈርዒን ፍረ ምስ ፈረዮን ድማ፡ ሸው እቲ ኸርዳድ ተራእዮ።
- 27 ነቲ ብዓል ቤት ግዚኣቱ መጺኦም፡ ጌይታይ፡ ኣብ ግራትካ ጽቡቕ ዘርኢዶ ዘሪእካ ኣይነበርካን፡ እዚ ኸርዳድ ደኣ ኸበይ መጸ፡ በልዎ።
- 28 ንሱ ኸኣ ነዝስ ጸላኢ እዩ ዝገበሮ፡ በሎም። እቶም ግዙኣቱ ድማ፡ ኬድና ኸንኣርዮይ ትፈቱ ኢኻ፡ በልዎ።
- 29 ንሱ በሎም፡ ኣይፋልኩምን፡ ክርዳድ ክትኣርዩ ኸሎኹምሲ፡ ምስኡ ስርናይ ከይትምሕዉ።

30 ክሳራ ቀውዲ ብሓደ ይዕበዩ ሕደግዎም ብጊዜ ቐውዲ ኸኣ ንዓጻዶ፡ ቅድም ነቲ ኸርዳድ፡ እረይዎ፡ ኪነድድ ድማ በብንዳእቲ እሰርዎ፡ ነቲ ስርናይ ግና ኣብ ቆፎይ ኣክብዎ፡ ክብሎም እዮ።